

பிப்ரவரி - 17

TNPSC துளிகள்

- ❖ பில் கேட்ஸ் எழுதியுள்ள "How to prevent the Next Pandemic" என்ற புத்தகமானது 2022 ஆம் ஆண்டு மே மாதத்தில் வெளியாக உள்ளது.
 - இவரது முந்தையப் புத்தகமான "How to Avoid a Climate disaster: The solution we Have and the Breakthroughs we Need" 2021 ஆம் ஆண்டு பிப்ரவரி மாதத்தில் வெளியானது.
- ❖ டெல்லியின் கிசான்கஞ்ச் எனுமிடத்தில் உள்ள இந்திய இரயில்வே வளாகத்தில் நவீன மல்யுத்தப் பயிற்சி நிறுவனத்தினை நிறுவதற்கு இரயில்வே அமைச்சகம் ஒப்புதல் அளித்துள்ளது.
 - இது இந்தியாவிலேயே மிகப்பெரிய மல்யுத்தப் பயிற்சி நிறுவனமாக திகழும்.
- ❖ சௌபாக்யா என்ற ஒரு திட்டத்தின் கீழ், இராஜஸ்தான் மாநிலம் சூரியசக்தியை அடிப்படையாகக் கொண்ட ஒற்றை அமைப்பின் மூலம் மின்சாரத்தைப் பெறும் வீடுகளை அதிக எண்ணிக்கையில் கொண்டுள்ளது.
 - இமாச்சலப் பிரதேசம் மற்றும் சிக்கிம் ஆகிய மலைப்பாங்கான மாநிலங்கள் மற்றும் ஜம்மு & காஷ்மீர் ஒன்றியப் பிரதேசங்கள் ஆகியவற்றில் இந்த முன்னெடுப்பின் கீழ் பயன் பெறும் பயனாளிகள் யாரும் இல்லை.
- ❖ இணைய விளையாட்டுகளைத் தடை செய்த 2021 ஆம் ஆண்டின் கர்நாடக காவல் துறை (திருத்தம்) சட்டத்தின் விதிகளை கர்நாடக உயர்நீதிமன்றம் ரத்து செய்துள்ளது.
 - தலைமை நீதிபதி ரித்து ராஜ் அஸ்வதி மற்றும் நீதிபதி கிருஷ்ணா S. தீட்சித் ஆகியோரின் தலைமையிலான பிரிவு அமர்வு இந்த வழக்கினை விசாரித்தது.

தேசியச் செய்திகள்

இந்தியாவின் மிகப்பெரிய வங்கி மோசடி



- ❖ 22,842 கோடி ரூபாய் நிதி மோசடியில் ஈடுபட்டதாக ABG கப்பல் கட்டும் நிறுவனம் மீது மத்திய புலனாய்வுப் பிரிவு வழக்கு ஒன்றைப் பதிவு செய்துள்ளது.
- ❖ ABG கப்பல்கட்டும் நிறுவனமானது ABG குழுமத்தின் முதன்மையான நிறுவனமாகும்.
- ❖ இந்த நிறுவனமானது 28 வங்கிகள் மற்றும் நிதி நிறுவனங்கள் அடங்கிய குழுவை ஏமாற்றி ரூ. 22,842 கோடி அளவில் மோசடி செய்துள்ளது.
- ❖ மத்தியப் புலனாய்வுத் துறை பதிவு செய்த மிகப்பெரிய வங்கி மோசடி வழக்கு இதுவே

ஆகும்.

சாதிக்கணக்கெடுப்பு தரவுத் தளங்கள் ஒருங்கிணைப்பு



- ❖ தேசிய சுகாதார ஆணையமானது, தனது தரவுத் தளத்தினை மேம்படுத்துவதற்காக வேண்டி பல்வேறு திட்டங்களின் கீழ் பயன்பெறும் பயனாளிகளின் தரவுத் தளங்களை ஒருங்கிணைக்கும் ஒரு நடவடிக்கையைத் தொடங்கியுள்ளது.
- ❖ திட்டங்களை சிறந்த முறையில் அமல்படுத்தும் முயற்சியில் இந்த நடவடிக்கையானது மேற்கொள்ளப்படுகிறது.
- ❖ ஆதார் பெரும்பாலான அரசு தரவுத் தளங்களில் ஒரு பொதுவான அடையாளமாக உள்ளது.
- ❖ இது சாதி ரீதியிலான கணக்கெடுப்புத் தரவுத் தளங்களை ஒருங்கிணைக்க உதவும்.
- ❖ e-kyc மூலம் பயனாளிகளை அடையாளம் காணுதல் பற்றிய உறுதித் தன்மையையும் ஆதார் உறுதிப்படுத்தும்.

வேத பள்ளிகள் மற்றும் மதராசுக்களை கல்வி உரிமைச் சட்டத்தின் கீழ் கொண்டு வருவதற்கான மனு

- ❖ வேத பள்ளிகள், மதராசுக்கள் மற்றும் சமயக் கல்வியை வழங்கி வரும் நிறுவனங்கள் ஆகியவற்றைத் தனது சட்ட வரம்பிலிருந்து விலக்கிய 2009 ஆம் ஆண்டு கல்வி உரிமைச் சட்டத்தின் சட்டப் பிரிவுகளை எதிர்த்து தொடரப்பட்ட மனுவினை விசாரிக்க உச்ச நீதிமன்றம் மறுத்துவிட்டது.
- ❖ விலக்கப்பட்ட நிறுவனங்கள் 2012 ஆம் ஆண்டு ஆகஸ்டு மாதத்தில் மேற்கொள்ளப்பட்ட திருத்தத்தின் மூலம் 2009 ஆம் ஆண்டு சட்டத்தில் சேர்க்கப்பட்டது என்றும் கடந்து 10 ஆண்டுகளில் எந்தவொரு சர்ச்சையும் ஏற்படவில்லை என்றும் நீதிமன்றம் குறிப்பிட்டது.


விவகாரம்

- ❖ ஒரு குழந்தையின் கல்வி உரிமையை இலவசக் கல்விக்கு மட்டும் உட்படுத்தாமல், குழந்தையின் சமூக - பொருளாதார மற்றும் கலாச்சாரப் பின்னணி சார்ந்த பாகுபாடு இல்லாத ஒரு தரமான மற்றும் சமமான கல்வியை வழங்க வேண்டும் என்று மனுதாரர் கூறியுள்ளார்.

டாபர் இந்தியா நிறுவனம்

- ❖ பொது செய்யப்பட்ட பொருட்களை விற்பனை செய்யும் டாபர் இந்தியா நிறுவனம் நெகிழிக் கழிவுகளை சுழியப் படுத்திய நிறுவனமாக மாறியுள்ளது.

- ❖ நடப்பு நிதியாண்டில், நுகர்வோர் பயன்படுத்திய சுமார் 27,000 மெட்ரிக் டன் நெகிழிக் கழிவுகளைச் சேகரித்து, அதைச் செயல்முறைக்கு உட்படுத்தி, மறுசுழற்சி செய்ததை அடுத்து இந்தச் சாதனையை அந்த நிறுவனம் எட்டியது.



சர்வதேசச் செய்திகள்

ஆளில்லா விமானங்கள் - இஸ்ரேல்

- ❖ பொதுப் போக்குவரத்து பகுதியில் ஆளில்லா விமானங்களை இயக்குவதற்கு அனுமதி வழங்கிய முதல் நாடாக இஸ்ரேல் மாறியுள்ளது.
- ❖ எல்பிட் சிஸ்டம்ஸ் என்ற நிறுவனத்தினால் தயாரித்து மேம்படுத்தப்பட்ட ஹெர்மீஸ் ஸ்டார்லைனர் என்ற ஆளில்லா விமான அமைப்பிற்கு இஸ்ரேலிய பொது வான்வழிப் போக்குவரத்து ஆணையமானது இந்தச் சான்றிதழை வழங்கியது.
- ❖ ஆளில்லா விமானங்களானது வேளாண்மை, சுற்றுச்சூழல், பொது நலன், பொருளாதார நடவடிக்கை மற்றும் குற்றங்களுக்கு எதிராகவும் பயன்படுத்தப்படும்.

அவசரச் சட்டம் - கனடா



- ❖ கனட நாட்டின் பிரதமர் ஐஸ்டீன் ட்ரூடோ அரிதாகப் பயன்படுத்தப்படும் அவசர கால அதிகாரங்களைப் பயன்படுத்தினார்.
- ❖ இது "சுதந்திர அணிவகுப்பு" என்று அழைக்கப்படும் எதிர்ப்பாளர்களின் முற்றுகைகள் மற்றும் பொதுச் சீர்குலைவுகளை முடிவுக்கு கொண்டு வருவதில் மாகாணங்களுக்கு

ஆதரவு அளிப்பதற்காக மேற்கொள்ளப்படுகிறது.

- ❖ சுதந்திர அணிவகுப்பு என்பது கனடாவில் நடைபெற்று வரும் தொடர் போராட்டங்கள் மற்றும் முற்றுக்கைகள் ஆகும்.
- ❖ கோவிட் - 19 தடுப்பூசி தொடர்பான ஆணைகள் மற்றும் கட்டுப்பாடுகளுக்கு எதிராக சரக்குந்து ஓட்டுநர்களால் இந்த முற்றுக்கைகள் தொடங்கப்பட்டன.

அமெரிக்கப் பசுமைக் கட்டிட சபையின் தரவரிசை



- ❖ அமெரிக்கப் பசுமைக் கட்டிடச் சபையானது, 2021 ஆம் ஆண்டில் எரிசக்தி மற்றும் சுற்றுச்சூழல் வடிவமைப்பில் தலைமைத்துவம் வகித்த அமெரிக்காவைச் சாராத முதல் 10 நாடுகளின் 9வது வருடாந்திரத் தரவரிசையினை வெளியிட்டுள்ளது.
- ❖ இந்தத் தரவரிசையின்படி, இந்தியா 146 திட்டப்பணிகளுடன் 3வது இடத்திலுள்ளது.
- ❖ சீனா இந்தத் தரவரிசையில் முதலிடத்தில் உள்ளது.
- ❖ இதனைத் தொடர்ந்து கனடா 2வது இடத்தில் உள்ளது.

பொருளாதாரச் செய்திகள்

புதியப் பங்கு வெளியீட்டு நடைமுறை - ஆயுள் காப்பீட்டுக் கழகம்

- ❖ ஆயுள் காப்பீட்டுக் கழகத்தில் உள்ள தனது 5% பங்கினை விற்பதற்கு இந்திய அரசு திட்டமிட்டு வருகிறது.
- ❖ இதன் மூலம் 65,000 கோடி ரூபாய் நிதியினைத் திரட்ட அரசு முயற்சி செய்கிறது.
- ❖ இதில் 10% பங்குகளானது தகுதி வாய்ந்த காப்பீட்டாளர்களுக்காக ஒதுக்கப்பட்டுள்ளன.
- ❖ இதில் 316.25 மில்லியன் பங்குகளை விற்பதற்குத் திட்டமிடப்பட்டுள்ளது.
- ❖ இது மொத்தப் பங்கில் 5 சதவிகிதத்திற்குச் சமமானதாகும்

- ❖ ஆயுள் காப்பீட்டுக் கழகத்தின் மொத்தப் பங்கு 6.32 பில்லியன் பங்குகள் ஆகும்.
- ❖ இதில் 35% பங்குகள் சில்லறை விற்பனை முதலீட்டாளர்களுக்காக ஒதுக்கப்பட உள்ளன.



அறிவியல் மற்றும் தொழில்நுட்பச் செய்திகள்

இன்ஸ்பைர்சாட் - 1



- ❖ இந்திய விண்வெளி ஆராய்ச்சி நிறுவனமானது இன்ஸ்பைர்சாட் - 1 எனப்படும் ஒரு செயற்கைக் கோளினை விண்ணில் ஏவியது.
- ❖ இந்தியா, அமெரிக்கா, தாய்வான் மற்றும் சிங்கப்பூர் ஆகிய நாடுகளின் பல்கலைக் கழகங்களைச் சேர்ந்த சர்வதேச ஆராய்ச்சியாளர்கள் அடங்கிய ஒரு குழுவினால் இன்ஸ்பைர்சாட் - 1 உருவாக்கப்பட்டது.
- ❖ இன்ஸ்பைர்சாட் - 1 (INSPIRE Sat - 1) என்பதன் விரிவாக்கம் International Space Program in Research and Education Satellite - 1 (ஆராய்ச்சி மற்றும் கல்விக்கான சர்வதேச விண்வெளி

செயற்கைக்கோள் திட்டம்) என்பதாகும்.

- ❖ இந்தச் செயற்கைக்கோளானது போல்டர் எனுமிடத்திலுள்ள கொலராடோ பல்கலைக் கழகத்திலுள்ள வளிமண்டல மற்றும் விண்வெளி இயற்பியல் ஆய்வகத்துடன் இணைந்து இந்திய விண்வெளி அறிவியல் கல்வி மற்றும் தொழில்நுட்ப நிறுவனத்தினால் உருவாக்கப்பட்டது.
- ❖ இது PSLV-C52 எனும் துருவ செயற்கைக்கோள் ஏவூர்தி மூலம் விண்ணில் ஏவப்பட்டது.

ஜேம்ஸ் வெப் விண்வெளி தொலைநோக்கி பதிவு செய்த முதல் புகைப்படங்கள்

- ❖ ஜேம்ஸ் வெப் விண்வெளி தொலைநோக்கி பதிவு செய்த முதல் புகைப்படங்களை நாசா வெளியிட்டுள்ளது.
- ❖ HD84406 எனப்படும் உர்சா மேஜர் விண்மீன் திரளில் உள்ள தனித்த பிரகாசமான நட்சத்திரத்தின் மீது தொலைநோக்கியைக் குவியமையமாக்கல் செய்ததன் மூலம் இந்த புகைப்பட நிலை நிறுத்துதல் என்ற திட்டமானது உருவாக்கப்பட்டது.



மாநிலச் செய்திகள்

சிந்தாமணி பதய நாடகம்



- ❖ 100 ஆண்டுகள் பழமையான "சிந்தாமணி பதய நாடகத்தினை" நடத்துவதற்கு ஆந்திர அரசு தடை விதித்துள்ளது.
- ❖ இந்த நாடகமானது சமூகச் சீர்திருத்தவாதியான கள்ளக்குறி நாராயண ராவ் என்ற நாடக ஆசிரியரால் 1920 ஆம் ஆண்டில் எழுதப்பட்டது.
- ❖ இந்த நாடகமானது பஜனைகளைப் பாடி மோட்சத்தைக் கண்டறியும் தேவதாசியும்

கிருஷ்ணனின் பக்தையுமான சிந்தாமணியைப் பற்றியதாகும்.

- ❖ இதன் அசலான நாடகமானது சில சமூக கருத்துகளைக் கொண்டிருந்தாலும் பல ஆண்டுகளாக இது பொழுதுப் போக்குக்கான ஒன்றாக மாற்றப்பட்டது.
- ❖ ஆரிய வைசியச் சமூகத்தினர் இந்த நாடகங்கள் தங்களை எதிர்மறையாக சித்தரிப்பதாக கூறி, அவற்றைத் தடை செய்யுமாறு பல ஆண்டுகளாக அரசுகளிடம் மனு அளித்து வந்துள்ளனர்.

பிரபலமானவர்கள், விருதுகள், மற்றும் நிகழ்வுகள்

வணிகத்தர வங்கியாளர்

- ❖ சந்தீப் பக்சி 2020-21 ஆம் ஆண்டின் வணிகத்தர வங்கியாளர் ஆவார்.
- ❖ இவர் ICICI வங்கியின் மேலாண்மை இயக்குநர் மற்றும் தலைமை நிர்வாக அதிகாரி ஆவார்.
- ❖ கடந்த மூன்றரை ஆண்டுகளில் அவர் வகித்த பதவிக் காலத்தில் தனியார் துறை வங்கிகளை மாற்றியமைத்து, அதைப் பற்றிய கருத்தை மாற்றியதற்காக இவருக்கு இந்தக் கௌரவமானது வழங்கப்பட்டது.

முக்கிய தினங்கள்

சர்வதேச குழந்தைப் பருவ புற்றுநோய் தினம் - பிப்ரவரி 15



- ❖ இத்தினமானது குழந்தைப் பருவ புற்றுநோய் பற்றிய விழிப்புணர்வினை ஏற்படுத்தச் செய்யவும் புற்றுநோயினால் பாதிக்கப்பட்ட குழந்தைகள் மற்றும் இளம் பருவத்தினர், புற்றுநோயிலிருந்து மீண்டவர்கள் மற்றும் அவர்களது குடும்பங்களுக்கு ஆதரவை தெரிவிப்பதற்காகவும் மேற்கொள்ளப்படும் ஒரு உலகளாவியப் பிரச்சாரமாகும்.
- ❖ இந்த வருடாந்திர நிகழ்வானது 2002 ஆம் ஆண்டில் தொடங்கப்பட்டது.
- ❖ சர்வதேச குழந்தைப்பருவத் தொற்றுநோய் அமைப்பு, புற்றுநோயிலிருந்து மீண்ட குழந்தைகளுக்கான சங்கங்கள், குழந்தைப் பருவ புற்றுநோய்க்கு ஆதரவு வழங்கும் குழுமங்கள் மற்றும் புற்றுநோய்ச் சமூகங்களால் இத்தினமானது உருவாக்கப்பட்டது.

